



अधिकतम 31.4 डिग्री

न्यूनतम 16.6 डिग्री

हरिभूमि बालोद भूमि

रायपुर, सोमवार 21 अक्टूबर 2024

बालोद | अर्जुदा | गुंडरदेही | देवरी बंगला | डौंडीलोहारा | डौंडी | अंडा | गुरूर | दल्लीराजहरा | कलंगपुर | लाटाबोड़

देशभक्त
बनाता है
संघ :
रूपनारायण

भाजपा
जिलाध्यक्ष
पवन बने
पहले सक्रिय
सदस्य...



खबर संक्षेप

डेढ़ किलो गांजा के साथ युवक पकड़ाया

बालोद। जिला मुख्यालय में कोतवाली पुलिस ने गांजा की बिक्री करने ग्राहक की तलाश कर रहे एक युवक को गिरफ्तार किया है। आरोपी के पास से डेढ़ किलो से अधिक गांजा बरामद हुआ है। पुलिस से मिली जानकारी के अनुसार शहर के जवाहर पारा निवासी अरमान खान उर्फ राजा पठान 1 किलो 507 ग्राम गांजा रखा था, जिसे कुंदरू पारा स्थित शमशान घाट के पास बिक्री करने ग्राहक की तलाश कर रहा था। इसकी सूचना मिलने पर पुलिस की टीम ने युवक को हिरासत में लिया और जांच के दौरान उसके पास से गांजा बरामद हुआ।

2250 रुपए जब्त 5 जुआरी पकड़ाए

बालोद। देर रात रुपयों का दांव लगाकर जुआ खेलने वाले 5 जुआरियों पर पुलिस ने धारा 3(2) के तहत कार्रवाई की है। मिली जानकारी के अनुसार पुलिस को सूचना मिली कि कोतवाली थाना क्षेत्र के ग्राम जगन्नाथपुर सांकरा में कुछ जुआरी जुआ खेल रहे थे। सूचना मिलने पर कोतवाली पुलिस की टीम कार्रवाई करने पहुंची। जहां ग्राम जगन्नाथपुर सांकरा में तालाब पार के पास गिरधर यादव, छगन लाल कश्यप उर्फ बबलू, चोवामा पटेल, गोपी बघेल, राजेश साहू को ताश से जुआ खेलते हुए रंगे हाथों पकड़ा गया। पुलिस ने फंड से 2250 रुपये व 52 पत्ती ताश जब्त किया। आरोपियों के खिलाफ धारा 3(2) जुआ अधिनियम के तहत मौके पर कार्रवाई की गई।

ब्लाक कांग्रेस कमेटी गुरुर की बैठक आज

गुरूर। ब्लाक कांग्रेस कमेटी गुरुर की बैठक 21 अक्टूबर को 11 बजे सिन्हा सदन गुरूर में रखी गई है। बैठक में संजारी बालोद विधानसभा क्षेत्र की विधायक संगीता सिन्हा व पूर्व विधायक भैया राम सिन्हा उपस्थित रहेंगे। बैठक में ब्लाक कांग्रेस कमेटी गुरुर के पदाधिकारी, ब्लाक में निवासित जिला कांग्रेस कमेटी के समस्त पदाधिकारीगण, युवा कांग्रेस, एनएसयूआई, महिला कांग्रेस, किसान कांग्रेस, सेवादल, पिछड़ा वर्ग, अजा, अल्पसंख्यक विभाग, आदिवासी कांग्रेस एवं समस्त विभाग, प्रकोष्ठ के अध्यक्ष एवं पदाधिकारीगण, समस्त जून, सेक्टर एवं बूथ अध्यक्ष सहित सभी प्रकोष्ठ के पदाधिकारी व जनप्रतिनिधि उपस्थित रहेंगे।

ग्राम पेटेचुवा के ग्रामीणों ने कहा- प्रशासन को दिया गया अल्टीमेटम की अवधि समाप्त

हरिभूमि न्यूज़ ॥ बालोद

जिले के वनांचल ग्राम पेटेचुवा के ग्रामीणों द्वारा पोल्ट्रीफार्म संचालक

अब आसपास के गांवों के लोगों को साथ लेकर किया जाएगा प्रदर्शन

के खिलाफ कार्रवाई व पोल्ट्रीफार्म को बंद करने की मांग ग्रामीणों द्वारा की गई थी। इसके लिए उन्होंने प्रशासन को दस दिन का अल्टीमेटम दिया था। लेकिन, समय बीत जाने

विडंबना : शिक्षकों ने कहा- मरम्मत की जरूरत नहीं थी, कार्य के बाद बढ़ गई परेशानी

शासकीय विद्यालय कांदुल का हुआ जीर्णोद्धार, किसने करवाया पता नहीं !

हरिभूमि न्यूज़ ॥ बालोद

पूर्व माध्यमिक शाला कांदुल में लाखों की लागत से किया गया जीर्णोद्धार का कार्य अजुबा बन गया है। कार्य किसने करवाया कोई नहीं जानता। इधर शाला मरम्मत के कार्य से शाला के शिक्षक असंतुष्ट हैं, क्योंकि पहले कोई समस्या नहीं थी, लेकिन मरम्मत के बाद पैदा हो गई है।

गुण्डरदेही विकास खंड के ग्राम कांदुल के पूर्व माध्यमिक शाला में मुख्यमंत्री स्कूल जनत योजना के तहत मरम्मत कार्य कराया गया है। जिले में इस योजना के तहत स्वीकृत कार्यों को लोक निर्माण विभाग या ग्रामीण यांत्रिकी सेवा संभाग द्वारा कराया गया है। मगर पूर्व माध्यमिक शाला कांदुल में कराए गए कार्य को दोनों ही विभाग ने नहीं कराने का दावा किया है। वहीं, शिक्षकों को भी नहीं पता कि कार्य किसने किया है। बड़ा सवाल यह है कि फिर इस कार्य को किसने कराया।

बहलहाल शाला मरम्मत का कार्य जिसने भी



कराया हो, इस कार्य पर शाला के शिक्षकों ने असंतुष्टि जाहिर की है। शिक्षकों ने कहा कि

भवन की जरूरत के हिसाब से कार्य नहीं हुआ। इस कार्य ने शिक्षकों व बच्चों की समस्या बढ़ा दी है। शिक्षकों के अनुसार कार्य कराने के पहले शाला भवन में कोई समस्या नहीं थी, लेकिन कार्य कराने के बाद छत एवं दीवारों में नमी एवं सीलन आने लगी है। शिक्षकों का कहना है कि शाला भवन में मरम्मत की आवश्यकता ही नहीं थी, मरम्मत क्यों कराई गई, यह समझ से पर है।

अधिकारियों ने मरम्मत कार्य से किया इनकार

अनुविभागीय अधिकारी ग्रामीण यांत्रिकी सेवा संभाग गुण्डरदेही घनश्याम सिन्हा ने कहा कि पूर्व माध्यमिक शाला कांदुल में हमने मरम्मत कार्य नहीं किया है। वहीं, अनुविभागीय अधिकारी लोक निर्माण विभाग गुण्डरदेही बोके गोटी ने भी इस स्कूल में मरम्मत कार्य नहीं कराने की बात कही है।

कार्य के बाद बढ़ गई समस्या

पूर्व माध्यमिक शाला कांदुल के प्रधान पाठक इमराम देवांगन ने कहा कि हम मरम्मत के कार्य से बिल्कुल भी संतुष्ट नहीं हैं। कार्य के बाद समस्या बढ़ गई है। छत पहले भी मजबूत थी। कार्य किसने करवाया हम नहीं जानते। ठेकेदार के लोग हमारी सुनते ही नहीं थे। कार्य किसने कराया हम नहीं जानते। कार्य स्थल पर कोई सूचना बोर्ड भी नहीं लगा है।

खुरसुनी में जिम्मेदारों की लापरवाही का खामियाजा भुगत रहे ग्रामीण

हरिभूमि न्यूज़ ॥ बालोद/मिकुम

नलजल योजना के तहत विकासखंड गुण्डरदेही के ग्राम खुरसुनी सहित मोहंदापीठा, देवरी द, देवसरा, गोदोला, बघेली, बम्हनी में घर-घर पर्याप्त पेयजल पहुंचाने का सपना आज तक साकार नहीं हो सका, लेकिन खुरसुनी में निर्माण एजेंसी की लापरवाही का दर्श ग्रामीण झेल रहे हैं।

गांव में पाईप बिछाने के लिए खोदे गये गड्ढे की फिलिंग नहीं किए जाने के कारण गली में चलना मुश्किल हो गया है। अब घरों से निकलने वाला पानी गली में जाम होने से गली में गुजरना व पैदल चलना खासतौर पर बुजुर्गों के लिए मुश्किल भरा हो गया है। बारिश होने से गांव की गलियों में पानी रुक रुक कर बहने व घरों से निकासी पानी जाम होने के कारण गलियों में कीचड़ और बदबू के कारण बीमारियों का खतरा बढ़ गया है। वहीं, मच्छरों का प्रकोप भी बढ़ गया है। ग्राम के सेवानिवृत्त शिक्षक रामू साहू, दुधंत कुमार साहू, गजेन्द्र चन्द्राकर ने बताया कि कई बार ग्राम में पहुंचे क्षेत्र के जनप्रतिनिधियों व ग्राम पंचायत को समस्या की

- नल-जल योजना के तहत कार्य के दौरान खोदे गए गड्ढों की नली की भरवाई
- गांव की गलियों में बह रहा पानी, लोगों का गुजरना हुआ मुश्किल



फिलिंग करवाए विभाग

ग्राम पंचायत खुरसुनी सरपंच लोमन बारले ने कहा कि नल-जल योजना के कार्यों में ठेकेदार व विभाग द्वारा लापरवाही बरती गई है। समय रहते उखाड़े गए सीसी रोड में नाली में फिलिंग करवाई जाए, ताकि ग्रामीणों को परेशानी से राहत मिल सके।

जानकारी देकर, इसका समाधान करने का आग्रह किया गया, लेकिन किसी ने ध्यान नहीं दिया। गौरतलब हो कि पिछले वर्ष जेवरतला व समीपस्थ ग्राम खुसीपार में पेयजल में लापरवाही से उल्टी दस्त से प्रभावित होने के बाद भी अधिकारी-अधिकारी सबक नहीं ले रहे हैं। वहीं छोटे-छोटे बच्चे व बुजुर्गों को गलियों में आने जाने में दिक्कत होती है। आए दिन ग्रामीण फिसलकर घायल होते रहते हैं, वहीं साइकिल व पैदल

ग्रामीणों ने की निर्माण में लापरवाही की शिकायत

गुरूर। प्रधानमंत्री ग्राम सड़क योजना के तहत दियावती से कंवर मार्ग पर ग्राम नरबदा के पास नाली का निर्माण किया जा रहा है। नाली निर्माण के लिए छड़ों से जाली बांधने का कार्य किया जा रहा है। नाली में बांधी जा रही छड़ों की ऊंचाई कम होने एवं जाली में दो छड़ों के मध्य दूरी अधिक होने की शिकायत ग्रामीण कर रहे हैं। ग्रामीणों ने बताया कि यहां लगातार ऐसे ही कार्य चल रहा है, पर इसे



देखने ना अधिकारी आ रहे हैं और ना ही ठेकेदार के लोग। मिस्त्री व मजदूरों के भरोसे ही कार्य चल रहा है। ऐसी भी आशंका व्यक्त की जा रही है कि जिम्मेदारों की अनुपस्थिति का लाभ उठाकर निर्माण कार्य में लगे लोगों द्वारा ऐसा किया जा रहा होगा। ग्रामीणों का कहना है कि निर्माण की अच्छी गुणवत्ता के लिए जिम्मेदार लोगों को इसकी निगरानी पर ध्यान देना होगा।

FIRST AND BIGGEST
Designer Jewellery Showroom

श्रीमती ज्वेलर्स

RAIPUR | DURG

हर खरीद पर निश्चित उपहार!

ना कोई ड्रा
ना कोई इंतज़ार

Just Scratch & Win *

दियावली प्री-बुकिंग ऑफर

100% HUID हॉलमार्क ज्वेलरी | 100% IGI सर्टिफाइड डायमंड एवं पोल्ट्री ज्वेलरी | 1,00,000+ डिजाइन्स की उत्कृष्ट टेंज

Raipur, Sadar Bazaar | Durg, Shree Shivam Mall

+91 9584411144 | +91 9244509870

VALET PARKING | SUNDAY OPEN

*T&C APPLY

पाठक सूचना

बालोद जिले में

हरिभूमि समाचार पत्र के स्थान पर कोई अन्य अखबार मिल रहा हो। एवं समाचार पत्र की प्रतियां, विज्ञापन एवं खबरों के लिए संपर्क करें

9425559113, 9425565082
दल्लीराजहरा - 9993246100

15 जुआरी पकड़ाए, फंड से 7300 जब्त

बालोद। पुलिस ने 02 दिवस में जुआ खेलते 15 आरोपियों को गिरफ्तार किया। थाना बालोद क्षेत्र में जुआ में दांव लगाते आरोपियों के फंड से कुल 7,330 रुपए को जब्त किया है। पुलिस से मिली जानकारी के अनुसार 19-20 अक्टूबर की रात्रि में थाना बालोद क्षेत्र अंतर्गत ग्राम निपानी, जगन्नाथपुर, जवाहरपारा बालोद में जुआ खेलने जाने की सूचना मिली थी। इस पर थाना बालोद द्वारा संयुक्त छापामार कार्रवाई की गई। इस दौरान 15 जुआरियों को मौके पर पकड़ा गया। मौके पर जुआरियों के कब्जे से 7,330 रुपए नकदी रकम, ताश के 52 पत्ते जब्त किया गया है। आरोपियों का कृत्य धारा 3(2) सार्वजनिक छ.ग. जुआ प्रतिषेध अधिनियम 2022 का पाए जाने से थाना बालोद में क्रमश अपराध क्रमांक 516, 520, 521/2024 का अपराध पंजीबद्ध कर 15 आरोपीगण को गिरफ्तार किया गया।

श्री पितृ कृपा

बालाजी मार्बल

रायपुर रोड, सत्योम हीरो के बाजू, धमतरी
77728-98771, 77729-33254

ग्रेनाइट . मार्बल . टाइल्स . कोटा स्टोन . तुलसी चौरा . मार्बल मंदिर... आदि रायपुर रेट में उपलब्ध

खबर संक्षेप

जीर्णोद्धार के बाद भी आ रही सीपेज

गुरूर। पूर्व माध्यमिक शाला संगली में शाला जीर्णोद्धार का कार्य कराया गया। उसके बाद भी बच्चों को राहत नहीं मिली है। स्कूल की छत से अब भी सीपेज जारी है। शाला के प्रधान पाठक पारस राम गर्जंद ने बताया कि मरम्मत कार्य के बाद भी हल्की सीपेज अब भी आ रही है। इसके कारण दीवारों व छत के कोनों में नमी रहती है।

आज सदस्यता अभियान की समीक्षा के साथ संगठन चुनाव की बनेगी रणनीति

रायपुर। भाजपा के सदस्यता अभियान की समीक्षा बैठक सोमवार को दिल्ली में होगी। इस बैठक में जहां सदस्यता अभियान को लेकर सभी राज्यों से चर्चा होगी, वहीं संगठन चुनाव को लेकर भी रणनीति बनेगी। भाजपा के राष्ट्रीय अध्यक्ष जेपी नड्डा, राष्ट्रीय संगठन महामंत्री वीएल सतेष, केंद्रीय मंत्री अमित शाह, सदस्यता अभियान के राष्ट्रीय प्रभारी विनोद तावड़े और दुर्धत गौतम बैठक लेंगे। भाजपा के प्रदेशाध्यक्ष किरणेंद्र सिंह सहित प्रदेश के एक दर्जन पदाधिकारी रविवार को रात को यहां से दिल्ली जाएंगे। प्रदेश संगठन ने संगठन चुनाव को लेकर यहां पर चुनाव प्रभारी के साथ सह प्रभारी भी बना दिए हैं। ये सभी भी दिल्ली बुलाए गए हैं।

राशन कार्ड नवीनीकरण और ई-केवाईसी 31 तक रायपुर। छत्तीसगढ़ में

राशन कार्ड का नवीनीकरण और केवाईसी करवाने के लिए 31 अक्टूबर तक का समय है। इससे पहले इस काम के लिए 15 अगस्त तक का समय दिया गया था। लेकिन सभी कार्डधारियों द्वारा यह काम न करवा पाने के कारण समय-समय पर तारीखें बढ़ाई जाती रही। अब खाद्य विभाग ने लोगों से अपील की गई है कि वे असुविधा से बचने के लिए अपने राशन कार्ड का नवीनीकरण एवं ईकेवाईसी समय पर करा लें। सार्वजनिक वितरण प्रणाली के तहत हितग्राहियों की सुविधा के लिए शेष बचे राशन कार्ड नवीनीकरण एवं ईकेवाईसी कराने के लिए 31 अक्टूबर तक का अवसर प्रदान किया गया है।

निधन

गगन कुमार साहू

गुरूर। ग्राम भानपुरी निवासी गगन कुमार साहू का निधन हो गया। उनका अंतिम संस्कार स्थानीय मुक्तिधाम में किया गया। वे सुकालु राम के पोते व केशवराय साहू व फुलेश्वरी बाई के बेटे तथा कविता साहू के पति थे।

पेज 9 का शेष

पोल्डीफार्म बंद कराने ...

भगवान सिंह मंडावी, शंभुराम गावडे, चतुरसिंह, सहित अन्य ग्रामीणों ने पोल्डी फॉर्म में काम करने वाले मजदूरों की मजदूरी राशि में कटौती, 18 साल से कम उम्र के बच्चों से काम, पोल्डी फॉर्म का संचालन अवैध रूप से करने जैसे अनेक आरोप लगाए थे। पेंटेचुआ निवासी नागेश सलाम ने बताया कि वनांचल क्षेत्र में बसे अधिकांश गाँव से संपर्क व मोटिंग कर पोल्डी फॉर्म को बंद कराने के लिए धरना प्रदर्शन में सहयोग करने की अपील की जा रही है। वहीं, सामाजिक स्तर पर भी सहयोग की अपील की गई है। इसके लिए सामाजिक रूप से कई दौरे की बैठक हो चुकी है। बहुत जल्द ही राजा राव पठार में उक्त मामले को लेकर धरना प्रदर्शन किया जाएगा।

बैठक : भाजपा जिला कार्यालय में सक्रिय सदस्यता को लेकर हुई बैठक

भाजपा जिलाध्यक्ष पवन बने पहले सक्रिय सदस्य, संयोजक राकेश ने भरा फार्म

हरिभूमि न्यूज | बालोद

भाजपा जिला कार्यालय में सक्रिय सदस्यता को लेकर बैठक रखी गई। इस बैठक में जिले के नेता व मंडल अध्यक्ष एवं महामंत्री शामिल हुए। जुरंगा स्थित भाजपा जिला कार्यालय में सक्रिय सदस्यता को लेकर हुई बैठक की शुरुआत मां भारती व पंडित दीनदयाल उपाध्याय एवं पंडित श्यामा प्रसाद मुखर्जी के तैल चित्र में दीप प्रज्वलित कर की गई।

जिले के महामंत्री व सदस्यता अभियान के जिला संयोजक राकेश छोट्टू यादव ने सक्रिय सदस्यता के विषय पर अपनी बात रखी। उन्होंने सभी मंडल अध्यक्षों को सक्रिय सदस्यता के विषय में विस्तार पूर्वक जानकारी दी। 100 प्रार्थमिक सदस्य, 100 रुपये सक्रिय सदस्यता शुल्क आनलाईन भुगतान के जिला चयन समिति द्वारा उसकी जांच होगी। उसके बाद जिला अध्यक्ष के अनुमोदन से प्रदेश द्वारा कार्यकर्ता को सक्रिय सदस्य की पात्रता मिलेगी वे ही संगठनात्मक



पदों पर मनोनयन व पार्टी के सिंबल से जिला अध्यक्ष पवन साहू ने बताया कि पहले और अभी की पार्टी के काम में बहुत

अंतर है, पहले पत्र व्यवहार से काम चल जाता था। पर आज बिना मोबाइल के काम नहीं होता, सभी चीज ऑनलाइन हो गई हैं, सभी को आने वाले समय में मोबाइल से ही काम करना पड़ेगा।

जिला संयोजक राकेश छोट्टू यादव ने सर्व प्रथम जिला अध्यक्ष पवन साहू का सक्रिय सदस्य फार्म भरा, फिर क्रमशः कृष्ण कांत पवार, प्रीतम साहू, देवलाल ठाकुर, यज्ञदत्त शर्मा, अभिषेक शुक्ला, लेखराम साहू, दिलीप शर्मा, प्रमोद जैन, त्रिलोकी साहू, यादव राम साहू को सक्रिय सदस्य बनाया गया। जिला महामंत्री चमन देशमुख ने नगरीय निकाय चुनाव एवं पंचायत चुनाव से संबंधित संगठनात्मक कार्यों को लेकर विस्तारपूर्वक जानकारी दी। कार्यक्रम में पूर्व जिला अध्यक्ष कृष्णकांत पवार, प्रदेश प्रवक्ता देवलाल ठाकुर, पूर्व विधायक प्रीतम साहू, यज्ञदत्त शर्मा, अभिषेक शुक्ला, चमन देशमुख, त्रिलोकी साहू, दिलीप शर्मा, चमन लाल साहू, छगन देशमुख सहित भारतीय जनता पार्टी के कार्यकर्ता उपस्थित थे।

कुसुमकसा में चला स्वच्छता अभियान



कुसुमकसा। ग्राम पंचायत कुसुमकसा में निको माईनिंग कम्पनी प्रा. लिमिटेड गिधाली की ओर से सामाजिक उत्तरदायित्व के तहत स्वच्छता अभियान चलाया गया। कार्यक्रम के मुख्य अतिथि जनपद सदस्य संजय बैस थे। उन्होंने कहा कि निको माईनिंग कम्पनी अपने सामाजिक उत्तरदायित्व का निर्वहन करते हुए अपने प्रभावित क्षेत्र में विभिन्न सामाजिक कार्यों को प्रभावी ढंग से कर रहा है। कार्यक्रम में स्वामी आत्मानंद स्कूल कुसुमकसा के छात्र-छात्राओं एवं शिक्षकों के साथ ग्राम पंचायत कुसुमकसा के पंच सरपंच एवं स्वास्थ्य विभाग के कर्मचारी, मितानिन बहनों के अलावा बड़ी संख्या में लोग शामिल हुए। कार्यक्रम को सफल बनाने में निको के समस्त अधिकारी कर्मचारियों के अलावा ग्राम पंचायत कुसुमकसा के सरपंच शिवराम सिद्धार्थ, जनपद सदस्य संजय बैस, स्वामी आत्मानंद स्कूल कुसुमकसा की प्राचार्य सुनीता यादव, अमाय नागवंशी, संयंत्र में कार्यरत मजदूरों ने भी सहयोग किया। कार्यक्रम को सफल बनाने में कम्पनी के महाप्रबंधक ललित दरवलकर के विशेष मार्गदर्शन में सहायक महाप्रबंधक आरपी. देवांगन, डिस्पैच प्रबंधक शंकर लाल साहू, सहायक प्रबंधक संजय कुमार एवं शशिकांत ओझा वरिष्ठ प्रबंधक आदित्य सिंह, पीआर कोसमें, शाशांक तिवारी, नरेन्द्र निषाद का सहयोग रहा।

भारतीय संस्कृति ज्ञान परीक्षा में मड़ियाकट्टा स्कूल के 63 बच्चे शामिल



डौणडीलोहारा। विकासखण्ड के आदिवासी वनांचल ग्राम मड़ियाकट्टा स्कूल में आयोजित भारतीय संस्कृति ज्ञान परीक्षा में 63 बच्चों ने भाग लिया। कक्षा आठवीं 21, सातवीं 16, छठवीं 16 एवं कक्षा पांचवीं के 10 बच्चों ने परीक्षा दिलाई। राज्यपाल पुरस्कृत प्रधान पाठक दयालुराम किशोर ने बताया कि परीक्षा में परीक्षार्थियों को वैकल्पिक प्रश्नों के उत्तर देने के लिए ओएमआर शीट दी



प्रांतस्तरीय गणित विज्ञान मेले में सिकोसा के बच्चों ने मारी बाजी

बालोद/सिकोसा। दो दिवसीय प्रांतस्तरीय गणित, विज्ञान मेला 5 और 06 अक्टूबर को ग्राम सारखी जिला रायपुर में हुआ। कार्यक्रम में सिकोसा विद्यालय से 6 भैया और 4 बहन सम्मिलित हुए। इनमें शिशु वर्ग विज्ञान प्रयोग में भैया प्रेयांश साहू प्रथम, शिशु वर्ग गणित प्रदर्श भैया तन्मय पटेल द्वितीय, शिशु वर्ग गणित प्रयोग में बहन भावी साहू प्रथम, शिशु वर्ग यातायात के साधन मंडल में बहन योशिता ठाकुर प्रथम स्थान पर रहे। इसी तरह बाल वर्ग विज्ञान प्रदर्श में भैया कुंदन पटेल प्रथम, बाल वर्ग विज्ञान प्रयोग में बहन मनोरमा पटेल तृतीय, बाल वर्ग गणित पत्र वाचन भैया जीतेश साहू प्रथम, बाल वर्ग विज्ञान पत्र वाचन बहन चंचल ठाकुर द्वितीय, बाल वर्ग गणित प्रदर्श भैया भास्कर देशमुख ने तृतीय स्थान प्राप्त किया।

धान खरीदी की तैयारियों को लेकर अनुविभागीय अधिकारी ने ली बैठक



हरिभूमि न्यूज | बालोद

अनुविभागीय अधिकारी राजस्व बालोद प्रतिमा ठाकुरे झा ने तहसील कार्यालय बालोद में आगामी धान खरीदी के संबंध में अनुविभाग के राजस्व निरीक्षक, पटवारी, उद्यानिकी एवं समिति प्रबंधकों को बैठक ली। धान खरीदी के दौरान कृषकों को किसी भी प्रकार से परेशानी न हो इस बात का विशेष ध्यान रखने को कहा। समय रहते कृषकों का पंजीयन हो सके, इसके लिए कोटवतों से मुनादी करने के लिए निर्देशित किया गया। धान खरीदी से पूर्व नमी मापक, इलेक्ट्रॉनिक तराजू एवं कैप कवर की उपलब्धता के बारे में जानकारी ली। आगामी धान खरीदी सफलता पूर्वक हो, इसके लिए राजस्व खाद्य एवं समिति के अधिकारियों एवं कर्मचारियों से समन्वय कर कार्य पूर्ण करने के निर्देश दिए। बैठक में डिप्टी कलेक्टर आशीष कुमार, तहसीलदार आशुतोष शर्मा, नायब तहसीलदार मुकेश गजेन्द्र, खाद्य निरीक्षक सुधीर खेम्स, जिला सहकारी बैंक नोडल अधिकारी ईश्वर, राजस्व निरीक्षक, पटवारी एवं लेम्स प्रबंधक उपस्थित थे।

तेजी से बढ़ रहे हैं साइबर अपराध, सावधान रहें



हरिभूमि न्यूज | बालोद

उपयोग के बारे में जानकारी दी। नवीन पीढ़ी के युवतियों को अच्छी पढ़ाई कर अपने सपनों को पूरा करते हुये सामाजिक सेवा भाव का संदेश देते हुये देश के विकास में योगदान

■ शासकीय कन्या महाविद्यालय बालोद में किया गया साइबर जन जागरूकता कार्यक्रम का आयोजन के लिए प्रेरित किया गया। अतिरिक्त पुलिस अधीक्षक नेशनल मीडिया जैसे फेसबुक, इंस्टाग्राम से अनजान व्यक्ति से फ्रेंड रिक्वेस्ट स्वीकार नहीं करने, फ्राड का शिकार होने पर नजदीकी पुलिस थाना या साइबर सेल में रिपोर्ट करने बताया गया व साइबर हेल्पलाइन 1930 और नेशनल साइबर क्राइम पोर्टल के उपयोग के बारे में जानकारी दी जाएगी। साइबर क्राइम एवं साइबर सुरक्षा के संबंध में आनलाईन फ्राड, सोशल मीडिया एप्स साइट का उचित उपयोग, डिजिटल अरेस्ट, व्हाट्सएप फेसबुक मैसेंजर के जरिए अश्लील वीडियो कॉल कर ब्लैकमेलिंग, साइबर बुलिंग, ट्रोलींग, ऑनलाईन फ्राड, एटीएम का सुरक्षित उपयोग, एटीएम कार्ड नंबर, सीवीवी नंबर, ओटीपी, शेयर नहीं करने, अनजान लिंक पर क्लिक करने से बचने जैसे साइबर अपराधों से बचाव, हेतु महत्वपूर्ण जानकारी साझा की गई। बताया गया कि सोशल मीडिया प्लेटफॉर्म पर साइबर सुरक्षा संबंधी संदेश, वीडियो और पोस्ट साझा किए जाएंगे। नुककड़ नाटक, शार्ट वीडियो, स्टोरी मॅकिंग और अन्य गतिविधियों के माध्यम से भी बालोद पुलिस द्वारा जन जागरूकता फैलाई जा रही है।

धान खरीदी पर कितने भी अपवाह फैला ले, जनता नहीं मानेगी- गजेन्द्र दुर्गा

दुर्गा। दुर्गा शहर विधायक गजेन्द्र यादव ने कहा है कि, अपने आपको किसान हितैषी बताने और ढोंग करने वाली पिछली भूषेश सरकार धान खरीदी के राशि का भुगतान भी चार किश्तों में करती थी। अभी जब एकमुश्त धान का पैसा किसानों के खाते में जा रहा है, तो वह किसान आज घर बनवा रहा है तो कोई सामान खरीद रहा है, अन्य उपयोगी कार्यों में खर्च कर पा रहा है। प्रदेश के सभी किसानों का पूरा धान 21 क्विंटल प्रति एकड़ 3100 रुपए प्रति क्विंटल की दर पर खरीदा जाएगा।

NX MODULAR KITCHEN

10-15 साल की वारंटी के साथ
No. Extra Expenses

इस त्योहार बनाएं **मॉड्युलर किचन**
आकर्षक ऑफर के साथ...

₹ 60,000 ₹ 90,000 ₹ 1,50,000

9977115597, 8319076661

Gomti THRESHERS

6 & 7 फेन बुकिंग प्रारंभ

पैडी मल्टीक्रॉप थ्रेशर

7-फेरी वाला थ्रेशर मात्र 2 लाख से प्रारंभ

4 चक्का एवं 2 चक्का ट्राली भी उपलब्ध

एक्सचेंज एवं फाईनेंस सुविधा उपलब्ध

गोमती एगो इण्डस्ट्रीज, रायपुर (छ.ग.) 8819840000

Health Town

राज-राजेश्वरी आयुर्वेदिक चिकित्सा केन्द्र

(22 वर्षों से क्षेत्र में अनुभवी चिकित्सक)

न्यूरो-पंचकर्मा चिकित्सा केन्द्र, रायपुर मो. 9039050422, 91794 55561

● स्लीप डिस्क, आर्थराइटिस ● Back Pain, सायटिका ● जोड़ों में दर्द, मांसपेशियों में दर्द

● जकड़न (Stiffness) व नशों का दबना ● टेंशन एवं लिगामेंट इंजरी ● सर दर्द, पॅरालिसिस ● र्‍यांडिलाइटिस ● गठिया रोग

९ अशोक विहार, स्ट्रीट नंबर 5, सरस्वती दाल मिल के सामने, मंडी गेट के सामने, पंडरी रायपुर। ९ मनसा चैम्बर, कल्याण हॉस्पिटल के पीछे, बिलासपुर रोड, फाफडीह रायपुर।

विज्ञापन हेतु संपर्क करें: 0771- 4242213, 7987119756, 9303508130

खबर संक्षेप
नगर पंचायत में डेढ़ करोड़ की लागत से होंगे विकास कार्य

डौंडीलोहरा। भाजपा महिला मोर्चा प्रदेश कार्यकारिणी सदस्य कुसुम शर्मा ने नगर पंचायत के लिए डेढ़ करोड़ की राशि स्वीकृत किए जाने पर मुख्यमंत्री विष्णुदेव साय, उपमुख्यमंत्री व नगरीय विकास मंत्री अरुण साव का आभार जताया है। उन्होंने कहा कि अधोसंरचना मद से भाजपा सरकार द्वारा नगर पंचायत को डेढ़ करोड़ की राशि स्वीकृत किए जाने से नगर के सभी पंद्रह वार्डों में विकास कार्य होंगे, जिससे लोगों को कई तरह की मूलभूत सुविधाएं प्राप्त हो सकेंगी तथा वार्डों में वर्षों से व्याप्त समस्याओं का निराकरण किया जा सकेगा। कुसुम शर्मा ने आरोप लगाते हुए कहा कि नगर पंचायत में निर्माण कार्यों में जमकर भ्रष्टाचार किया गया तथा गुणवत्ताहीन कार्य कराकर शासन के पैसों की जमकर बंदरबाट की गई। जिसके कारण नगर के अधिकांश वार्डों में बिजली, पानी, सड़क, नाली जैसी कई मूलभूत सुविधाएं तक लोगों को ठीक से नहीं मिल पा रही हैं। अब प्रदेश में विष्णुदेव साय के नेतृत्व में भाजपा की सरकार द्वारा लोगों की सुविधाओं में बढ़ोतरी के लिए बिना भेदभाव के लगातार राशि जारी की जा रही है।

धान खरीदी एक नवंबर से शुरू करे सरकार : तामेश्वर गुरूर। भाजपा सरकार का किसान हितैषी होने का दावा खोखला साबित हुआ। अगर सरकार को किसानों की चिंता रहती तो 14 नवंबर की बजाए 1 नवंबर से ही धान खरीद प्रारंभ करने का निर्णय लेती, क्योंकि

ग्रामों में धान कटाई आरंभ हो चुकी है। विलंब से धान खरीदने से किसानों को धान को रखने व परिवहन में खर्च बढ़ जाएगा। उक्त बातें ब्लाक कांग्रेस अध्यक्ष तामेश्वर साहू ने कही। उन्होंने कहा कि प्रदेश में अमूमन एक नवंबर से धान खरीदी शुरू होती रही है। इस बार बारिश अच्छी हुई है, फसल अच्छी है, पैदावार अधिक होने की संभावना है, इसलिए खरीदी का लक्ष्य भी बढ़ाना चाहिए, ताकि किसानों की पूरी पैदावार को खरीदी हो सके। इसके साथ ही सरकार को इस वर्ष धान खरीदी एक नवंबर से चालू कर देना चाहिए। तामेश्वर साहू ने कहा कि छत्तीसगढ़ से मानसून लौट चुका है, लेकिन क्षेत्र में हल्की से मध्यम बारिश की स्थिति बनी हुई है। क्षेत्र के किसानों ने फसल कटाई शुरू कर दी है, लेकिन अचानक हुए मौसम में बदलाव के कारण उनकी चिंता बढ़ गई है, क्योंकि यदि अभी बारिश हुई, तो धान की फसल को काफी नुकसान होगा। उन्होंने कहा कि ऐसे में किसानों के हित में निर्णय लेकर शासन को एक नवंबर से धान खरीदी प्रारंभ करनी चाहिए।

लोहे के हथियार के साथ युवक पकड़या भिलाई। चाकूबाजी करने वाले युवक को पुलिस ने गिरफ्तार किया है। आरोपी के खिलाफ पुलिस ने आर्म्स एक्ट के तहत कार्रवाई की गई है। भिलाई तीन पुलिस ने बताया कि मुखबिर की सूचना पर विश्व बैंक कालोनी भिलाई-3 निवासी मोन्दू गिरी गोस्वामी को पुलिस ने लोहे का चापड के साथ गिरफ्तार किया है।

दुकान में चोरी का प्रयास, गिरफ्तार भिलाई। दुकान का शटर तोड़कर चोरी करने का प्रयास करने वाले युवक को पुलिस ने गिरफ्तार किया है। सीएसपी हरिश पाटिल ने बताया कि बीएन राजू 16 अक्टूबर की रात चरोड़ स्थित अपनी न्याय बैटरी की दुकान का शटर खोल कर घुसने का प्रयास किया था। 17 अक्टूबर की दुकान खोलने आया तब देखा शटर खुला हुआ था। दुकान के भीतर जाकर देखा तो सामान बिखरा पड़ा मिला और चोरी करने का प्रयास किए जाने की जानकारी मिली। पुलिस में शिकायत के बाद आरोपी को पकड़ने के लिए भिलाई तीन टीआई महेश धुव अपनी टीम के साथ जुट गए।

सभी बीमारियों में तुरंत आराम के लिए तुलसी आयुर्वेदिक चिकित्सालय तुलसी निवास, बस स्टैंड के पीछे, उपाध्याय नर्सिंग होम के सामने, धमतरी (छ.ग.), मो. 9993010732

वात रोग, सभी प्रकार के दर्द, गठियावात, सायटिका, झुनझुनीवात, कभर दर्द, पुटना दर्द, अकड़न, नस रोग, लकवा रोग का इलाज
चर्मरोग - दाद, खुजली, बेमयी, मुंह में छाला होना, अल्सर, कैंसर
पेट रोग - कब्ज, गैस, भूख न लगना, खट्टी इकर आना, पेट में दर्द होना
बवासीर - मरसा होना, खून निकलना, खुजली होना, दर्द होना
पुरुष रोग - धातुसाव, शीघ्रपतन, शुक्राणु की कमी, कमजोरी
स्त्री रोग - ताल, सफेद पानी आना, बच्चावदी में गांठ, मासिक रुकावट
बुखार, सर्दी-खांसी, स्वांस-दमा, केश रोग व दांत रोग का इलाज

कार्यक्रम : सशिमं पाटन में हुआ विजयादशमी उत्सव का आयोजन
देशभक्त बनाता है संघ : रूपनारायण



हरिभूमि न्यूज ►► जामगांव आर

राष्ट्रीय स्वयं सेवक संघ पाटन एवं जामगांव आर खंड के तत्वावधान में विजया दशमी उत्सव का आयोजन सरस्वती शिशु मंदिर पाटन में हुआ। विजयादशमी बौद्धिक प्रमुख व राष्ट्रीय स्वयं सेवक पूर्व प्रचारक रूपनारायण सिन्हा थे, अध्यक्षता जामगांव आर परिक्षेत्रीय साहू समाज पूर्व अध्यक्ष कामता प्रसाद साहू ने की।

हिंदू समाज हुआ बलिष्ठ

मुख्य वक्ता पूर्व प्रचारक प्रदेश समन्वयक रूपनारायण सिन्हा ने कहा कि संघ का उद्देश्य हिन्दू समाज को बलशाली बनाना है, ताकि भारत माता की ओर कोई आंख उठा कर देखने की हिम्मत ना कर सके। स्वाभिमानो डा हेडगेवार ने देश भक्ति के लिए अपना जीवन समर्पित कर दिया। उन्होंने कहा कि आरएसएस देश के लिए जीना सिखाता है। देश भक्ति से अंत प्रोत होकर कर्तव्य की सकुशल निर्वहन करना सिखाता है। उन्होंने कहा कि 17 लोगों से



1925 में प्रारंभ संघ आज वट वृक्ष बन गया है। संघ सबका भला चाहता है। उन्होंने कहा कि राष्ट्रीय संघ सेवक के लिए देश सर्वोपरि है। पाटन सोनपुर की भूमि जन्मे व्यक्ति आज देश के लिए संघ में समर्पित सेवा कर रहे है यह भूमि वंदनीय है। कार्यक्रम के मुख्य वक्ता पूर्व प्रचारक रूपनारायण सिन्हा, पाटन विकास खंड संघ चालक संजय शर्मा, सह संघ चालक

लोलाधर वर्मा, खंड कार्यवाह छगेंद्र चक्रधारी, दुर्गा विभाग सामाजिक सदभाव प्रमुख चेला राम साहू, जिला समग्र ग्राम विकास प्रमुख हलधर महमल्ला, विधा भारती, जिला समन्वयक शत्रुहन देवांगन, राजेंद्र साहू, सरस्वती शिशु मंदिर जामगांव आर अध्यक्ष कामता प्रसाद साहू, व्यवस्थापक आसकरण जैन, पंडवानी कलाकार चेतन देवांगन, रामावतार साहू विशेष रूप से उपस्थित रहे। उत्सव में बटल, गातापार, बेलहारी, औरी, जामगांव आर, किंकारमेंटा, आगेसरा, पाटन, बोरिद, बरसबपुर, खर्रा, तेलीगुंडरा, पहानदा, दौराभाठा, चिचा, तर्रा, मगर घटा, अंमलेश्वर, भोथली, मोतीपुर, देवबाउलीदा, कुम्हारी, नारधी पंडर, आरसाना, सोनपुर, तीरीघाट, सिककोहा, परसदा आदि स्थानों से सैकड़ों स्वयंसेवक उत्सव में शामिल हुए। आभार शत्रुहन देवांगन ने किया।

संघ वट वृक्ष का रूप ले चुका है

उत्सव की अध्यक्षता करते हुए कामता प्रसाद साहू ने कहा कि विश्व का बड़ा स्वयंसेवी संगठन राष्ट्रीय स्वयं सेवक संघ है। इसका कार्य देश हित में सर्वोपरि है। ये देशभक्तों का संगठन है, देश की सेवा करने के लिए स्वयंसेवक बने। संघ के संस्थापक डॉ केशवराव बलिराम हेडगेवार ने अंग्रेजों के शासन में भारत माता की रक्षा के राष्ट्रीय सेवक संघ का गठन किया, जो 99 वर्ष हो गया है। यह अब वट वृक्ष का रूप ले चुका है।

सरेखा (पायला) में 53 लाख रुपए के निर्माण कार्यों का हुआ लोकार्पण

बालोद/सिकोसा। ग्राम सरेखा (पायला) में लगभग 53 लाख रुपए के निर्माण कार्यों का लोकार्पण विधायक कुंवर सिंह निषाद ने किया। विधायक कुंवर सिंह निषाद ने ग्राम सरेखा में नवीन खाद गोदाम निर्माण 12 लाख, नवीन पंचायत भवन निर्माण 18 लाख, सीसी रोड निर्माण 18 लाख, हाई स्कूल में अहाता निर्माण 5 लाख रुपए के विकास एवं निर्माण कार्य का लोकार्पण किया।

इस दौरान विधायक कुंवर सिंह निषाद ने कहा कि हम गुण्डरदेही विधानसभा को छत्तीसगढ़ का सबसे विकसित व सुविधाओं से युक्त विधानसभा बनाने निरंतर प्रयास कर रहे हैं। समृद्ध गुण्डरदेही



विधानसभा बनाने का हमने जो संकल्प किया है, उसके लिए हम प्रतिबद्ध हैं। गुण्डरदेही विधानसभा के ग्रामों में भी शहरी क्षेत्रों की भांति अधोसंरचना विकास, सौंदर्यीकरण, पक्की सड़कें, पुल-पुलिया, बिजली एवं स्वच्छ जल की आपूर्ति हो इसके लिए हम लगातार प्रयास कर रहे हैं। आज ग्राम सरेखा में हुए इन सभी विकास कार्यों से जनता को

सुविधा मिलेगी साथ ही क्षेत्र का विकास भी सुनिश्चित होगा। इस प्रयास में जनता का सुझाव व मार्गदर्शन हमें प्राप्त हो रहा है। आज जो यह विकास की सौगात जनता को मिली है उससे ग्रामवासियों में भी खुशी स्पष्ट दिखाई दे रही है। इस अवसर पर अध्यक्ष जिला पंचायत बालोद सोना देवी देशलहरा, सदस्य जिला पंचायत बालोद पुष्पेंद्र चंद्राकर, अध्यक्ष ब्लॉक कांग्रेस गुंडरदेही भोजराज साहू, रूपचंद्र जैन, सागर साहू, नीतू साहू, उमेश चंद्रवंशी, हेमंत साहू, जितेंद्र साहू, शशि ठाकुर, सहित ग्रामवासियों उपस्थित थे।

सरकारी अस्पताल के लिए शुरू हुई ई-रिक्शा सेवा



डौंडीलोहरा। गुरुवार को नगर के विवेकानंद चौक से मंगलपाठ के बाद निशुल्क ई रिक्शा का शुभारंभ किया गया। नगर से सरकारी अस्पताल की दूरी अधिक होने व लोगों को आने जाने में होने वाली परेशानियों से निजात दिलाने के लिए भंसाली परिवार द्वारा निशुल्क ई रिक्शा सेवा प्रारंभ की गई है। स्व चंपालाल स्व सुंदर देवी भंसाली, स्व दीपचंद्र व स्व धनीदेवी भंसाली की स्मृति में निशुल्क ई रिक्शा सेवा की शुरुआत देव गुरु धर्म का स्मरण करते हुए नवकार महामंत्र का वाचन किया गया। ई रिक्शा सेवा देने वाले समाजसेवी प्रेम भंसाली नरेंद्र भंसाली व विजय भंसाली ने बताया कि अस्पताल की दूरी अधिक होने व बीमार व्यक्तियों को आने-जाने में होने वाली असुविधा को देखते हुए यह निःशुल्क ई रिक्शा सेवा शुरू की जा रही है। उन्होंने बताया कि यह ई-रिक्शा नगर के पुराने बस स्टैंड, विवेकानंद चौक, नए बस स्टैंड चौक से अस्पताल जाने के लिए उपलब्ध रहेगी सुविधा

सुबह से शाम तक उपलब्ध रहेगी। शुभारंभ के साथ ही ई रिक्शा से मरीजों के लाने ले जाने का सिलसिला शुरू हो गया। उल्लेखनीय है कि भंसाली परिवार द्वारा मरीजों के उपयोग के लिए निःशुल्क व्हीलचेयर, क्रूचेस, पोर्टेबल कमोड आदि मेडिकल उपकरण उपलब्ध कराए जा रहे हैं।

अकलवारा में हुई कबड्डी प्रतियोगिता



गुरूर। ग्राम अकलवारा में एक दिवसीय कबड्डी प्रतियोगिता का आयोजन किया गया। कार्यक्रम में जनपद सदस्य संध्या अजनेंद्र साहू सहित भाजपा के अनेक पदाधिकारी उपस्थित थे।

रंगोली में पीहू और दीप सजावट में भूपेश प्रथम...



बालोद। शहर के मोखला मांडी मंदिर प्रांगण में विश्व हिंदू परिषद की जिला संस्कार केंद्र प्रमुख पूजा जैन ने बच्चों के लिए रंगोली, तोरण सजावट व दीप सजावट प्रतियोगिता का आयोजन किया। कार्यक्रम में बड़ी संख्या में शामिल बच्चों ने अपनी प्रतिभा का परिचय दिया। रंगोली प्रतियोगिता में पीहू पटेल प्रथम, द्वितीय कान्हा पटेल, तृतीय स्थान पर याचना पटेल रही। वहीं, दीप सजावट में प्रथम भूपेश अमरिया, द्वितीय यारिमका दीभर, तृतीय पुरस्कार निरस्था आहुजा ने प्राप्त किया। इस अवसर पर मोखला मांडी मंदिर मानस समिति की सोनकली पटेल, कलीन यादव, चमेली दीदी, उमा दीदी, सरोज श्रीवास, बाल मंदिर की अध्यापिका रानी योगी उपस्थित थे।

रामलीला में युद्ध प्रसंग का किया गया मंचन

मेढ़की में शरद पूर्णिमा के दिन किया गया रावण दहन

हरिभूमि न्यूज ►► बालोद

जिला मुख्यालय से लगे ग्राम मेढ़की में वर्षों से चली आ रही परंपरा के तहत शरद पूर्णिमा के दिन रावण दहन किया गया। इसके पहले ग्राम मेढ़की के भवन में राम, रावण, हनुमान व जटायु के पात्र तैयार हुए और राम का दल टूटकर पर सवार होकर गाजे बाजे व आतिशबाजी और आंगा देव के साथ पूरे गांव का भ्रमण किया। इस अवसर पर ग्रामीणों ने भगवान श्रीराम की पूजा अर्चना कर श्रीफल भेंट किया। दशानन के पुतला दहन से पहले रामलीला के मंच पर राम-रावण के युद्ध का मंचन किया गया। पुतले में आग लागते ही मैदान जय श्रीराम के जयकारों से गुंज उठा। इस दौरान जमकर आतिशबाजी की गई।



कथा है मान्यता : ग्राम मेढ़की के ग्रामीणों की मान्यता है कि राम-रावण का युद्ध अश्विन शुक्ल पक्ष की तृतीया तिथि को शुरू हुआ था। करीब 8 दिन चले युद्ध के बाद राम ने रावण को दशहारा यानी दशमी को धराशाई किया था, लेकिन रावण ने शरद पूर्णिमा वाले दिन प्राण त्यागे थे। प्राण त्यागने से पहले रावण ने लक्ष्मण को ज्ञान दिया था। यही कारण है कि मेढ़की में सालों से चली आ रही परंपरा को आज भी निभाया जा रहा है।

बता दे कि जहां देशभर में दशहरा पर दहन होता है। ग्रामीणों ने सर्वप्रथम रावण दहन किया जाता है तो वहीं ग्राम मेढ़की में शरद पूर्णिमा के दिन रावण दहन होता है। ग्रामीणों ने सर्वप्रथम भगवान राम लक्ष्मण की पूजा अर्चना कर आशीर्वाद लिया।



51 कुंडीय गायत्री महायज्ञ 21 दिसंबर से
डौंडीलोहरा। अखिल विश्व गायत्री परिवार शांतिकुंज हरिद्वार के तत्वावधान में रायपुर जामगांव अमियान जिला स्तरीय 51 कुंडीय गायत्री महायज्ञ का आयोजन रामनगर, धनगांव रोड डौंडीलोहरा में 21 से 24 दिसंबर तक किया जाएगा। इस संबंध में गायत्री प्रज्ञापीठ डौंडीलोहरा में रविवार को जिला स्तरीय गोष्ठी हुई। गोष्ठी में सभी कार्यक्रमों को प्रचार प्रसार के लिए बैनर-पोस्टर, अन्वयट, रसोई बुक का वितरण किया गया। गोष्ठी में बालोद, गुरुर, गुंडरदेही, डौंडी व डौंडीलोहरा के परिजन शामिल हुए।



प्राथमिक शाला सिरपुर में हुआ रामलीला का मंचन
देवरी बंगला। शासकीय प्राथमिक विद्यालय सिरपुर संकुल खेरथा बाजार में बैंगलेस डे पर शाला के छात्रों द्वारा रामलीला के बाद रावण दहन किया गया। इस अवसर पर छात्रों ने सांस्कृतिक कार्यक्रमों की प्रस्तुति दी। सुरक्षित शनिवार पर कार्यक्रम के दौरान सिरपुर के ग्रामीणों ने भी सहयोग प्रदान किया। राम दास मानिकपुरी ने रामायण पर व्याख्यान दिया। शिवराम यादव ने दशहारा पर्व के संबंध में जानकारी दी। इस अवसर पर शाला अवध रमिति शासकीय प्राथमिक विद्यालय सिरपुर के अध्यक्ष बसंत सोनकर, अजय सोनकर, लोकेश्वर यादव, शाला के शिक्षक मो.अरिफ सिद्दिकी शाला के प्रधान पाठक जितेंद्र कुमार धरमगुड़ी तथा ग्रामीण उपस्थित थे।



बीजेमाटा में हुई मानस संगोष्ठी
जामगांव आर। ग्राम बीजेमाटा में मानस संगोष्ठी का आयोजन किया गया। उद्घाटन समारोह के मुख्य अतिथि अध्यक्ष भाजपा युवा मोर्चा दक्षिण पाटन नारद साहू एवं कोषाध्यक्ष परिक्षेत्रीय साहू समाज बेलहरी थे। जनपद सदस्य पाटन रवि सिन्हा, जिला अध्यक्ष मानस संघ दुर्गा महेश्वर वर्मा, सरपंच रामनाथ साहू, लोकगायक संजू साहू, सरपंच करेला लेखनी वर्मा, नेतराम वर्मा, भारत साहू, बेनीराम साहू, लीला मानिकपुरी लोक गायिका मंचारीन रहे। अतिथियों को दुपट्टा भेंट कर सम्मानित किया गया। मुख्य अतिथि नारद साहू ने कहा कि रामचरित मानस को आत्मसात करे तो जीवन संवर जाएगा। मानस संघ जिला अध्यक्ष महेश्वर वर्मा ने कहा कि रामचरित मानस में मर्यादा त्याग चरित्र आदि को कुशल और सार्थक जीवन के लिए महत्वपूर्ण बताया।



मीमाटोला व बड़गांव में हुई भारतीय संस्कृति ज्ञान परीक्षा
डौंडीलोहरा। अखिल विश्व गायत्री परिवार शांतिकुंज हरिद्वार के तत्वावधान में आयोजित भारतीय संस्कृति ज्ञान परीक्षा शासकीय प्राथमिक व पूर्व माध्यमिक विद्यालय मीमाटोला (रेगडबखरी) में भी ली गई। परीक्षा प्रमारी पालू राम साहू ने बताया कि बच्चों में नैतिक शिक्षा व भारतीय संस्कृति का ज्ञान कराने के उद्देश्य से परीक्षा आयोजित किया गया है। इसमें ज्यों में 5 एवं छठवीं से आठवीं तक कुल 53 बच्चों ने भाग लिया। परीक्षा की सफल बनाने में प्रधान पाठक विशेश्वर आर्य शिक्षक हिमांशु ठाकुर, देवराज ठाकुर, रुद्रमनदास साहू का सहयोग रहा। इसी प्रकार शासकीय प्राथमिक शाला बड़गांव में कुल परीक्षार्थी 45 एवं पूर्व माध्यमिक शाला बड़गांव में 61 बच्चों ने परीक्षा में भाग लिया। परीक्षा को सफल बनाने में प्रधान पाठक बी एल जोशी, पुनेश सोनबरसा, हेमलता केसरा, कमल कांत साहू, टिकेंद्र रामटेके, राजेंद्र नायक, एनके ओरेंद्र का विशेष सहयोग रहा।



संबलपुर विद्यालय में लगा योग शिविर
डौंडीलोहरा। पूर्व माध्यमिक शाला संबलपुर में एकदिवसीय संगीतमय योग शिविर का आयोजन किया गया। शिविर में योगाचार्य तीर्थ कुमार अटल ने बच्चों को योग का निशुल्क अभ्यास करवाया। शिविर में संकुल समन्वयक टोमन लाल मालेकर, प्रधान पाठक कुमान दास जोशी एवं अनुपमा देवमुख, ललिता देवी चौधरी, शारदा सोनबरसा डोमेंद्र कुमार साहू, युगलौला नेताम एवं समस्त बच्चों योग ने भाग लिया। इस दौरान सुझ व्ययाम से लेकर योग प्राणायाम, योगीन जाँठिन, अस्त्रिका, कपालभाति, अनुलोम विलोम, ताड़सन, वृक्षासन, सिंहासन, हास्यासन जैसे अनेक प्रकार के योग एवं प्राणायाम का अभ्यास कराया गया। इसके साथ ही खान-पान रहन सहन, शिक्षा पर विशेष चर्चा की गई।

online Booking: www.tripuryatra.com

Individual & Group Tour
Honeymoon Tours
School/College Tour

स्पेशल ट्रेन से
11 जनवरी से 17 जनवरी 2025, 18 मई से 24 मई 2025
सुविधा ज्यादा सबसे कम राशि पर

नेपाल विदेश यात्रा
पशुपतिनाथ, जनकपुर (सीता मईया का जन्म स्थल), सीतामणी, लुम्बिनी (भगवान बुद्ध का जन्म स्थान), अयोध्या (श्रीराम जन्मभूमि)

राशि- स्लीपर 8500/- 3 एसी 16,500/- (+ 5% GST)

Since-2007

श्री त्रिपुर तीर्थ यात्रा
RPAIPUR, D 36 Sector 4 Kamal Vihar, KORBA: Shop No. 301, 302, 303 S.S. Plaza, Power House Road

संपर्क करें:- 7354-411411